



ТАТАРСТАН РЕСПУБЛИКАСЫ ЗАКОНЫ

«Мәдәният турында» Татарстан Республикасы Законына һәм «Физик культура һәм спорт турында» Татарстан Республикасы Законының 27 статьясына үзгәрешләр кертү хакында

Татарстан Республикасы
Дәүләт Советы тарафыннан
2025 елның 25 сентябрендә
кабул ителде

1 статья

«Мәдәният турында» 1998 елның 3 июлендәге 1705 номерлы Татарстан Республикасы Законына (Татарстан Дәүләт Советы Жыйалма басмасы, 1998, № 7; 2000, № 12 (11) (II өлеш); 2006, № 12 (I өлеш); 2007, № 11; 2009, № 7 – 8 (I өлеш); 2011, № 3; 2012, № 3; 2013, № 12 (I өлеш); 2014, № 6 (II өлеш); 2015, № 3, № 12 (I өлеш); Татарстан Республикасы законнар жыйалмасы, 2018, № 1 (I өлеш), № 54 (I өлеш), № 83 (I өлеш); 2019, № 40 (I өлеш); 2021, № 36 (I өлеш); 2023, № 27 (I өлеш), № 48 (I өлеш), № 92 (I өлеш); 2025, № 33 (I өлеш) түбәндәге үзгәрешләргә кертергә:

1) 3 статьяга түбәндәге эчтәлекле абзац өстәргә:

«тамашалы чара – театраль-тамашалы чара, мәдәни-агарту яисә тамашалы күнел ачу чарасы, шул исәптән музей әйберләрен һәм музей коллекцияләрен халыкка күрсәтү.»;

2) 17 статьяда:

а) түбәндәге эчтәлекле яңа унжиденче абзац өстәргә:

«эчке эшләр органнарына һәм башка кызыксынган органнарга һәм учреждениеләргә Россия Федерациясе законнары белән аларга йөкләнгән җәмәгать тәртибен саклауга һәм җәмәгать иминлеген тәмин итүгә караган вәкаләтләрне гамәлгә ашыру максатларында Россия Федерациясе Хөкүмәте тарафыннан расланган тамашалы чаралар үткәргәндә җәмәгать тәртибен һәм җәмәгать иминлеген тәмин итү кагыйдәләрендә (алга таба – тамашалы чараларның иминлеген тәмин итү кагыйдәләре) билгеләнә торган очракларда һәм тәртиптә

тамашалы чараларның тематикасы, аларны үткәру урыны, датасы һәм вакыты, килүчеләрнең планлаштырылган саны, жәмәгать тәртибен һәм жәмәгать иминлеген тээмин итүне оештыру буенча планлаштырылган чаралар турында тамашалы чараларны үткәру көненә кадәр кимендә 10 көн калган срокта йә, тамашалы чараны үткәру, яисә аның тематикасы, аны үткәру урыны, датасы һәм вакыты үзгәрүе, яисә аның үткәрелмәве турында мәгълүмат кыскарак срокта алынган очракта, кичекмәстән мәгълүмат житкерү;»;

б) унжиденче абзацны унсигезенче абзац дип санарга;

3) VI бүлектә:

а) исемне түбәндәге редакциядә бәян итәргә:

«VI бүлек. Мәдәният өлкәсен ыкътисадый жайга салу. Тамашалы чаралар үткәргәндә жәмәгать тәртибен һәм жәмәгать иминлеген тээмин итү»;

б) түбәндәге эчтәлекле 26¹ статья өстәргә:

«26¹ статья. Тамашалы чаралар үткәргәндә жәмәгать тәртибен һәм жәмәгать иминлеген тээмин итү

Тамашалы чаралар тамашалы чараларның иминлеген тээмин итү кагыйдәләрен һәм тамашалы чаралар үткәрелә торган объектларда һәм (яисә) территорияләрдә террорчылыктан саклауга карата таләпләрне үтәп үткәрелә.

Тамашалы чараны оештыру һәм үткәру йөкләмәсен үз өстенә алган, шул исәптән тамашалы чараны оештыру, финанс ягыннан һәм башкача тээмин итүне гамәлгә ашыручы, физик зат яисә оештыру-хокукий рәвешенә бәйсез рәвештә юридик зат (алга таба – тамашалы чараны оештыручы) тамашалы чараны оештыру һәм үткәру максатларында тамашалы чараларның иминлеген тээмин итү кагыйдәләрендә билгеләнә торган тәртиптә һәм рәвештә Татарстан Республикасы башкарма хакимиятенең мәдәният өлкәсендә вәкаләтле органына, тиешле жирле үзидарә органнарына тамашалы чараның тематикасы, тамашалы чараны үткәру планлаштырылган объект һәм (яисә) территория, мондый объект һәм (яисә) территория милекчесе (хокукка ия булучысы), тамашалы чараны үткәру датасы һәм вакыты, килүчеләрнең планлаштырылган саны, жәмәгать тәртибен һәм жәмәгать иминлеген тээмин итүне оештыру буенча планлаштырылган чаралар турында алдан хәбәр итә һәм күрсәтелгән органнарда тамашалы чараның тематикасы, аны үткәру урыны, датасы, вакыты, тамашалы чарага килүчеләрнең планлаштырылган саны үзгәрүе турында, шулай ук тамашалы чараның үткәрелмәве, алмаштырылуы һәм (яисә) күчерелүе турында кичекмәстән мәгълүмат житкерә.

Татарстан Республикасы башкарма хакимиятенең мәдәният өлкәсендә вәкаләтле органы яисә жирле үзидарә органы тамашалы чараны үткәру турында хәбәрнамә алганнан соң, аны алу датасын һәм вакытын күрсәтеп, әлегә хәбәрнамәне алуны документаль расларга һәм, әлегә Законның 17 статьясындагы унжиденче абзацы һәм «Мәдәният турында Россия Федерациясе законнары нигезләре» 1992 елның 9 октябрәндәге 3612-1 номерлы Россия Федерациясе Законының 40 статьясындагы икенче – дүртенче өлешләре нигезләмәләрен исәпкә алып, эчке эшләр органнарына һәм башка кызыксынган органнарда һәм учреждениеләргә

Россия Федерациясе законнары белән аларга йөкләнгән тамашалы чаралар үткәргәндә жәмәгать тәртибен саклауга һәм жәмәгать иминлеген тәмин итүгә, шулай ук тамашалы чараны үткәргәндә, ихтыяж булганда, кичектергесез медицина ярдәме күрсәтүгә караган вәкаләтләрне гамәлгә ашыру максатларында мәгълүмат житкерүне тәмин итәргә тиеш.

Тамашалы чараларны үткәргәндә Татарстан Республикасы башкарма хакимиятенең мәдәният өлкәсендә вәкаләтле органына, жирле үзидарә органына хәбәр итү таләп ителмәгән тамашалы чараларның категорияләре исемлеге тамашалы чараларның иминлеген тәмин итү кагыйдәләрендә билгеләнә.

Тамашалы чараларны, шул исәптән спорт корылмаларында, үткәргәндә жәмәгать тәртибен һәм жәмәгать иминлеген тәмин итү «Мәдәният турында Россия Федерациясе законнары нигезләре» 1992 елның 9 октябрендәге 3612-І номерлы Россия Федерациясе Законында билгеләнгән тәртиптә гамәлгә ашырыла.».

2 статья

«Физик культура һәм спорт турында» 2008 елның 8 октябрендәге 99-ТРЗ номерлы Татарстан Республикасы Законының 27 статьясындагы 8 өлешенә (Татарстан Дәүләт Советы Жыелма басмасы, 2008, № 10 (І өлеш); 2010, № 6 (І өлеш); 2011, № 5; 2012, № 7 (І өлеш), № 12 (ІІ өлеш); 2013, № 6 (ІІ өлеш); 2014, № 1 – 2, № 7, № 12 (ІІ өлеш); 2015, № 3, № 7 (І өлеш), № 10 (І өлеш), № 11 (І өлеш); 2016, № 3, № 10; Татарстан Республикасы законнар жыелмасы, 2017, № 27 (І өлеш); 2018, № 29 (І өлеш), № 54 (І өлеш); 2020, № 87 (І өлеш); 2021, № 29 (І өлеш), № 49 (І өлеш); 2022, № 24 (І өлеш), № 34 (І өлеш); 2024, № 28 (І өлеш), № 34 (І өлеш); 2025, № 1 (І өлеш), № 33 (І өлеш), «мәдәни» сүзен «тамашалы» сүзенә алмаштырып, үзгәреш кертергә.

3 статья

Өлеге Закон рәсми басылып чыккан көненңән үз көченә керә.

Татарстан Республикасы
Рәисе



Р.Н. Мицнеханов

Казан, Кремль
2025 ел, 03 октябрь
№ 64-ТРЗ